

டிசம்பர் - 23

TNPSC துளிகள்

- ❖ டென்னிஸ் வீராங்கனை எமா ரடுகானு 2021 ஆம் ஆண்டிற்கான BBCயின் சிறந்த விளையாட்டு வீரர் என்ற ஒரு பெருமையைப் பெற்றுள்ளார்.
 - இவர் டாம் டோலி (உள்நீச்சல் வீரர்) மற்றும் ஆடம் பீட்டி (நீச்சல் வீரர்) ஆகியோரை வீழ்த்தி அவர்களை 2வது மற்றும் 3வது இடங்களைப் பெறச் செய்தார்.
- ❖ லட்சத்தீவின் கல்வித்துறையானது பள்ளிகளுக்கு அனைத்து ஞாயிற்றுக் கிழமைகளும் விடுமுறை தினம் எனவும் 6 நாட்கள் வேலை நாட்கள் எனவும் அதிகாரப் பூர்வமாக அறிவித்துள்ளது.
 - லட்சத்தீவு ஒன்றியப் பிரதேசமானது முன்பு வெள்ளிக்கிழமையினை விடுமுறை தினமாகக் கொண்டிருந்தது.

தமிழ்நாடு செய்திகள்

இன்னுயிர் காப்போம் - நம்மை காக்கும் 48 திட்டம்



- ❖ முதலமைச்சர் மு.க. ஸ்டாலின் அவர்கள் இன்னுயிர் காப்போம் - நம்மை காக்கும் 48 என்ற திட்டத்தினைத் தொடங்கி வைத்தார்.
- ❖ விபத்து நடந்த 48 மணி நேரத்திற்குள் சில குறிப்பிட்ட மருத்துவமனைகளில் சிகிச்சைக்காக அனுமதிக்கப்பட்ட நபர்களுக்கு ஆகும் மருத்துவச் செலவுகளை அரசே செலுத்தும் என்பதை இத்திட்டம் உறுதி செய்கிறது.
- ❖ இத்திட்டத்தின் கீழ், அனைத்து மருத்துவச் சேவைகளும் உள்ளடக்கப்படும்.
- ❖ மாநிலம் முழுதும் உள்ள 609 மருத்துவமனைகளில் மக்கள் இத்திட்டத்தின் மூலம் பயன் பெறலாம்.
- ❖ அவற்றுள் 204 அரசு மருத்துவமனைகள் மற்றும் 405 தனியார் மருத்துவமனைகள் அடங்கும்.
- ❖ முதலமைச்சரின் விரிவான மருத்துவக் காப்பீட்டுத் திட்டத்தின் கீழ் பயன்பெற தகுதியில்லாத நபர்களும் இத்திட்டத்தின் கீழ் பயன் பெறுவர்.
- ❖ நெடுஞ்சாலைத் துறை மற்றும் போக்குவரத்துத் துறையின் ஒத்துழைப்புடன் இந்த

இலவசச் சிகிச்சையானது வழங்கப்படும்.

தேசியச் செய்திகள்

ஏர் இந்தியா பங்குகள் மற்றும் டாட்டா சன்ஸ் குழுமம்

- ❖ ஏர் இந்தியா, ஏர் இந்தியா SATS விமான நிலையம் மற்றும் ஏர் இந்தியா எக்ஸ்பிரஸ் ஆகியவற்றை டேல்லஸ் என்ற நிறுவனம் கையகப்படுத்துவதற்கு இந்தியப் போட்டி ஆணையம் ஒப்புதல் அளித்துள்ளது.
- ❖ டேல்லஸ் என்பது டாட்டா சன்ஸ் குழுமத்திற்குச் சொந்தமான ஒரு துணை நிறுவனம் ஆகும்.
- ❖ இந்தியப் போட்டி நிறுவனமானது இந்தியாவிலுள்ள முதன்மையான தேசியப் போட்டி ஒழுங்குமுறை அமைப்பாகும்.
- ❖ இது பெருநிறுவனங்கள் விவகாரத் துறை என்ற அமைச்சகத்தின் கீழ் இயங்கும் ஒரு சட்டப்பூர்வ அமைப்பாகும்.



ஜம்மு & காஷ்மீரில் தொகுதி மறுவரையறை

PARTIES PROTEST

6 new assembly seats proposed for Jammu region, taking its total to **43**

1 additional seat sought to be given to Kashmir region. Its total will rise to **47**

90 Effective strength of J&K assembly if draft is accepted, up from **83**

➤ NC, PDP and other parties based in Kashmir protest, say delimitation draft ignores population census

- ❖ எல்லை நிர்ணய ஆணையமானது ஜம்மு மற்றும் காஷ்மீர் மாவட்டங்களுக்காக முன் மொழியப் பட்ட சட்டமன்றத் தொகுதிகளை ஒதுக்கீடு செய்வதற்கான தனது முதல் வரைவில் ஜம்மு பிரிவில் 6 புதிய இடங்களையும் காஷ்மீர் பிரிவில் ஒரே ஓர் புதிய இடத்தினையும் கோரியுள்ளது.

- ❖ அவை ஒரு பக்கச் சார்புடையது என்றும் அதனை ஏற்றுக் கொள்ள முடியாதது எனக் கூறி இதனைக் காஷ்மீரிலுள்ள அனைத்து அரசியல் கட்சிகளும் நிராகரித்துள்ளன.

ஆயுதத்துடன் கூடிய உளவு வாகனம்



- ❖ இந்திய இராணுவத்தின் தலைமைத் தளபதி மனோஜ் முகுந்த் நர்வானே, பாம்பே பொறியியல் குழுமத்தினால் உள்நாட்டிலேயே தயாரிக்கப்பட்ட ஒரு புதியத் தொழில் நுட்பத்துடனான ஆயுதங்களுடன் கூடிய உளவு வாகனத்தின் முதல் தொகுதியினை கொடியசைத்து வைத்து படையில் இணைத்தார்.
- ❖ இந்தப் புதிய ஒரு வாகனமானது இந்திய இராணுவத்தின் தற்போதைய உளவுத் திறன்களை மேம்படுத்தும்.
- ❖ இது அகமது நகரிலுள்ள வாகன ஆராய்ச்சி மற்றும் மேம்பாட்டு நிறுவனம் மற்றும் பூனையின் ஆராய்ச்சி மற்றும் மேம்பாட்டு நிறுவனம் ஆகியவற்றினால் இணைந்து உருவாக்கப்பட்டு மேதக் ஆயுதத் தொழிற்சாலையினால் தயாரிக்கப்பட்டது.

ஆசிய மேம்பாட்டு வங்கி மற்றும் இந்தியாவின் நகர்ப்புற சேவைகள்



- ❖ இந்தியா முழுவதும் நகர்ப்புற சேவை அணுகலை மேம்படுத்துவதற்காக வேண்டி ஆசிய மேம்பாட்டு வங்கியானது 350 மில்லியன் டாலர் கடன் தொகையை வழங்க உள்ளது.
- ❖ நகர்ப்புற சேவை அணுகுமுறையானது பின்வருபவை மூலம் மேம்படுத்தப்படும்,
 - சேவை வழங்கும் முறைகளை மேம்படுத்துவதற்கான கொள்கை நடவடிக்கைகள்

மற்றும் சீர்திருத்தங்களை உத்வேகப்படுத்துதல் மற்றும்

- நகர்ப்புற உள்ளாட்சி அமைப்புகளுக்கு அவற்றின் செயல்திறன் அடிப்படையில் மத்திய நிதிப் பரிமாற்றங்கள் வழங்குவதை ஊக்குவித்தல்.


சர்வதேசச் செய்திகள்

தணிக்கை செயல்முறை ரத்து - ஐக்கிய அரபு அமீரகம்

- ❖ திரைப்பட வெளியீடுகளில் தணிக்கை செயல்முறையை நிறுத்துவதாக ஐக்கிய அரபு அமீரகம் அறிவித்துள்ளது.
- ❖ வெளிநாட்டவர்களை ஈர்ப்பதற்கான ஒரு முயற்சியில் ஐக்கிய அரபு அமீரக நிர்வாகம் தணிக்கை செயல்முறை ரத்து செய்ய முடிவு செய்தது.
- ❖ சமீபத்திய அறிவிப்பின்படி, இஸ்லாமிய உணர்வுகளைப் புண்படுத்தும் உணர்ச்சி கரமான காட்சிகளை அரசு நீக்காது எனக் கூறப்பட்டுள்ளது.
- ❖ மேலும் பார்வையாளர்களுக்காக 21 வயதிற்கு மேற்பட்டவர்கள் என்ற ஒரு புதியப் பிரிவினையும் அந்நாட்டின் நிர்வாகம் அறிமுகப்படுத்தியுள்ளது.

பொருளாதாரச் செய்திகள்

வருடாந்திர அந்நிய நேரடி முதலீடு




- ❖ 2021 - 21 ஆம் ஆண்டில் இந்தியாவில் இதுவரை இல்லாத அளவிற்கு 81.97 பில்லியன் டாலர் வருடாந்திர அந்நிய நேரடி முதலீட்டு வரவானது பதிவாகியுள்ளது.
- ❖ கடந்த ஏழு நிதியாண்டுகளில் அந்நிய நேரடி முதலீட்டு வரவானது 440 பில்லியன் டாலருக்கும் அதிகமாக உள்ளது.
- ❖ இது கடந்த 21 நிதி ஆண்டுகளின் மொத்த அந்நிய நேரடி முதலீட்டு வரவில் கிட்டத்தட்ட

58% ஆகும்.

- ❖ 2014 – 2021 ஆகிய ஆண்டுகளிலிருந்து பெறப்பட்ட அந்நிய நேரடி முதலீட்டு வரவுகள் முதன்மையாக சிங்கப்பூர், மொரீசியஸ் அமெரிக்கா, நெதர்லாந்து மற்றும் ஜப்பான் ஆகிய 5 நாடுகளிலிருந்துப் பெறப்பட்டன.

அறிவியல் மற்றும் தொழில்நுட்பச் செய்திகள்

வியாழனின் துணைக் கோளின் அருகே பதிவு செய்யப்பட்ட சத்தம்



- ❖ வியாழனின் துணைக் கோளான கனிமேடே அருகே ஜூனோ விண்கலத்தினால் பதிவு செய்யப்பட்ட ஒரு சத்தத்தினை நாசா வெளியிட்டது.
- ❖ சூரியக் குடும்பத்தில் உள்ள மிகப்பெரிய துணைக்கோளின் ஊடாக இயங்கிய தனது ஆய்வுக் கலத்தின் மூலம் பெறப்பட்ட தகவல்களை ஜூனோ விண்கலம் அனுப்பியது.
- ❖ ஜூனோ என்பது வியாழன் கோளை ஆய்வு செய்வதற்கான நாசாவின் ஒரு விண்கலம் ஆகும்.

நாசா - இஸ்ரோ ஆராய்ச்சித் திட்டம்



- ❖ கேரள மீன்வளம் மற்றும் பெருங்கடல் ஆய்வு பல்கலைக்கழகமானது நாசா - இஸ்ரோ கூட்டுத் திட்டத்தின் கீழான ஓர் ஆராய்ச்சித் திட்டத்தில் இணைவதற்கு வேண்டி தேர்வு செய்யப் பட்டுள்ளது.

- ❖ இந்தப் பல்கலைக்கழகமானது இஸ்ரோவின் விண்வெளிப் பயன்பாட்டு மையம் மூலம் மேற்கொள்ளப்படும் ஒரு ஆராய்ச்சித் திட்டத்துடன் இணைய உள்ளது.
- ❖ நாசா மற்றும் இஸ்ரோ ஆகியவை இணைந்து விண்வெளியில் ஊடுருவிச் செல்லக் கூடிய செயற்கை ரேடார் கருவியை உருவாக்கி வருகின்றன.
- ❖ இந்தக் கருவியானது புவி வளங்களை மிகச் சரியான முறையில் மதிப்பிடுவதற்கான திறன்களுடன் பரந்த பகுதிகளின் மிகத் தெளிவான தரவுகளை வழங்கும்.

மாநிலச் செய்திகள்

T - சேது பாலம்

- ❖ மகாநதி ஆற்றின் மீது கட்டப்பட்ட T - சேது என்ற பாலத்தினை ஒடிசா முதல்வர் நவீன் பட் நாயக் திறந்து வைத்தார்.
- ❖ கட்டாக் மாவட்டத்தில் மகாநதி ஆற்றின் மீது கட்டப்பட்டுள்ள T - சேது என்ற இந்தப் பாலமானது ஒடிசாவின் மிக நீளமான பாலமாகும்.
- ❖ இந்தப் பாலமானது படம்பாவினாள் கோபிநாத்பூர் மற்றும் பங்கியினாள் பைதேஸ்வர் ஆகிய பகுதிகளை மகாநதி ஆற்றின் நடுவே அமைந்த சிங்கநாத் பிதா எனும் பகுதியுடன் இணைக்கிறது.
- ❖ இந்தப் பாலமானது ஆங்கில எழுத்தான 'T' வடிவில் கட்டப்பட்டுள்ளது.

மகிழ்ச்சிக்கான பாடத்திட்டம்

WHAT IS HAPPINESS CURRICULUM	
<ul style="list-style-type: none"> ➤ It calls for schools to address the well-being and happiness of students along with inculcating skills of critical thinking and inquiry ➤ It aims to enable learners to communicate effectively and apply life skills to stressful and conflicting situations ➤ The scheme of Delhi government was launched in July 2018 	 <ul style="list-style-type: none"> ➤ Shravan Kumar Shukla, a government school teacher from Gorakhpur, was a core member of the team in Delhi

- ❖ உத்தரப் பிரதேசத்தில் உள்ள ஆரம்பநிலைப் பள்ளிகளில் மகிழ்ச்சிக்கான பாடத் திட்டத்தை அமல்படுத்துவதற்கான நடவடிக்கைகள் மேற்கொள்ளப்பட்டு வருகின்றன.
- ❖ சத்தீஸ்கர் மற்றும் டெல்லி ஆகியவற்றையடுத்து இந்த நடவடிக்கையை மேற்கொள்ளும் 3வது மாநிலம் உத்தரப் பிரதேசமாகும்.
- ❖ இந்தப் பாடத்திட்டமானது 1 ஆம் வகுப்பு முதல் 8 ஆம் வகுப்பு வரையிலான பள்ளி

மாணவர்களுக்கு அறிமுகப்படுத்தப் படும்.

- ❖ இது அவர்கள் குடும்பம், சமூகம், இயற்கை மற்றும் நாடு ஆகியவற்றுடன் தங்களை இணைத்துக் கொள்ள உதவும்.

நிலையான முறையில் வேளாண்மை – ஆந்திர பிரதேசம்



**Food and Agriculture
Organization of the
United Nations**

- ❖ ஐக்கிய நாடுகள் சபையின் உணவு மற்றும் வேளாண் அமைப்பானது ஆந்திரப் பிரதேச அரசுடன் ஓர் ஒப்பந்தம் மேற்கொண்டுள்ளது.
- ❖ இது விவசாயிகளுக்குச் சரியான வேளாண் நில மேலாண்மை நடவடிக்கைகள் மற்றும் நிலையான வேளாண் முறைகள் பற்றி பயிற்சி அளிப்பதற்கானதாகும்.
- ❖ உணவு மற்றும் வேளாண் அமைப்பு தவிர, இந்திய வேளாண் ஆராய்ச்சி சபையும் இந்தத் திட்டத்தில் தனது ஒத்துழைப்பினை வழங்குகிறது.

பிரபலமானவர்கள், விருதுகள், மற்றும் நிகழ்வுகள்

டாக்டர், ரேகா செளத்ரியின் புத்தகம்



- ❖ டாக்டர். ரேகா செளத்ரி எழுதிய "India's Ancient Legacy of Wellness" என்ற புத்தகமானது சமீபத்தில் வெளியிடப்பட்டது.
- ❖ இது உலக டிஜிட்டல் தினக் கொண்டாட்டத்தின் போது வெளியிடப்பட்டது.
- ❖ இப்புத்தகமானது புத்துயிர் பெறவும் வேலையைத் திறம்பட செய்யவும் உதவும்

நடவடிக்கையான இயற்கையுடன் நெருங்கி வாழ்வது மனிதர்களுக்கு எவ்வளவு மிக முக்கியம் என்பது பற்றி எடுத்துரைக்கிறது.

தங்க மயில் சுற்றுச்சூழல் மேலாண்மை விருது 2021



- ❖ எஃகு அமைச்சகத்தின் கீழ் இயங்கும் இந்திய எஃகு ஆணைய நிறுவனத்திற்கு 2021 ஆம் ஆண்டிற்கான தங்கமயில் சுற்றுச்சூழல் மேலாண்மை விருதானது வழங்கப் பட்டு உள்ளது.
- ❖ இந்த நிறுவனமானது தொடர்ந்து 3 ஆண்டுகளாக இந்த விருதினைப் பெற்று வருகிறது.
- ❖ இந்த விருதானது சுற்றுச்சூழல் மேலாண்மையில் குறிப்பிடத்தக்க சாதனைகளைப் படைத்த நிறுவனங்களுக்கு உலக சுற்றுச்சூழல் அறக்கட்டளை என்ற அமைப்பினால் 1998 ஆம் முதல் வழங்கப்படுகிறது.

விளையாட்டுச் செய்திகள்

காமன்வெல்த் பளுதூக்குதல் சாம்பியன்சிப் போட்டி 2021

- ❖ 2021 ஆம் ஆண்டு காமன்வெல்த் பளுதூக்குதல் சாம்பியன்சிப் போட்டிகளில் 16 பதக்கங்களுடன் இந்தியா தனது பங்கேற்பினை நிறைவு செய்தது.
- ❖ இந்த 16 பதக்கங்களுள் 4 தங்கம், 7 வெள்ளி மற்றும் 5 வெண்கலப் பதக்கங்கள் ஆகியன அடங்கும்.
- ❖ இப்போட்டியானது உஸ்பெகிஸ்தானின் தாஷ்கண்ட் நகரில் நடத்தப் பட்டது.
- ❖ அதே சமயம் தாஷ்கண்டில் இதற்கு ஈடாகவே நடைபெற்ற 2021 ஆம் ஆண்டு உலக பளு

தூக்குதல் சாம்பியன்சிப் போட்டியில் பதக்கம் வென்ற ஒரே இந்தியர் பிந்திய ராணி தேவி ஆவார்.

India's Medal Winners

Gold medal

Jeremy Lalrinnunga (67kg) (Men)

Achinta Sheuli (73kg) (Men)

Ajay Singh (81kg) (Men)

Purnima Pandey (+87kg) (Women)

Silver medal

Guru Raja (61kg) (Men)

Lovepreet Singh (109kg) (Men)

Jhili Dalabehera (49kg) (Women)

S Bindyarani Devi (55kg) (Women)

Hazarika Popy (59kg) (Women)

Harjinder Kaur (71kg) (Women)

Punam Yadav (76kg) (Women)

Bronze medal

Vikas Thakur (96kg) (Men)

Gurdeep Singh (+109kg) (Men)


Lalchhanhimi (71kg) (Women)

R Arockiya Alish (76kg) (Women)

Anuradha Pavunraj (87kg) (Women)

முக்கிய தினங்கள்

தேசிய கணித தினம் - டிசம்பர் 22



- ❖ இத்தினமானது புகழ்பெற்ற கணிதமேதை சீனிவாச ராமானுஜன் அவர்களின் பிறந்த நாளைக் குறிக்கிறது.
- ❖ இத்தினமானது இந்திய கணித மேதை சீனிவாச ராமானுஜன் அவர்களின் (22 டிசம்பர் 1887 – 26 ஏப்ரல் 1920) 125வது பிறந்த நாளைக் குறிக்கும் வகையில் 2012 ஆம் ஆண்டு பிப்ரவரி 26 அன்று அப்போதைய பிரதமர் மன்மோகன் சிங் அவர்களால் அறிவிக்கப்பட்டது.



❖ இந்தியாவில் 2012 ஆம் ஆண்டானது தேசிய கணித வருடமாகவும் அனுசரிக்கப்பட்டது.

